

ثَابِدُوا لَهُمْ ثَوَابَهُمْ

ئويغانغان زېمىن

2

شىنجاڭ خەلق نەشرىياتى

图书在版编目(CIP)数据

苏醒了的大地(2):维吾尔文/阿布都热依木·吾铁库尔
著, —2 版。—乌鲁木齐:新疆人民出版社, 2000.7
ISBN7-228-02850-3

I. 苏… II. 阿… III. 长篇小说—中国—当代—维吾尔语
(中国少数民族语言) IV. I247.5

中国版本图书馆 CIP 数据核字(2000)第 30770 号

苏醒了的大地(2) (维吾尔文)

阿布都热依木·吾铁库尔 著

新疆人民出版社出版

(乌鲁木齐市解放南路 348 号 邮政编码 830001)

新疆新华书店发行

新疆金版印务有限公司印刷

850×1168 毫米 32 开本 17.25 印张 3 插页

2000 年 8 月第 2 版 2000 年 8 月第 1 次印刷

印数:1 — 5,000

ISBN7-228-02850-3/I·1008 定价:26.70 元

مۇندەرىجە

1	 ئېلىس ھەرىكەتتە	بىرىنچى باب
31	 «ئەمدى نەيزىلەشمەيلى»	ئىككىنچى باب
54	 پاجىئە مۇشۇ يەردىن باشلاندى	ئۈچىنچى باب
73	 كاڭدىن چىققان «پەرىزات»	تۆتىنچى باب
94	 قەشقەردىن خەت	بەشىنچى باب
117	 «بالا سەركەردە» تۇرپاندا	ئالتىنچى باب
135	 جادۇگەرنىڭ ئەپسۇنى	يەتتىنچى باب
158	 باشئەگم جىلغىسىدا	سەككىزىنچى باب
172	 جىرجىس ھاجى	توققۇزىنچى باب
201	 قەشقەر ئاسمىنىدا تۇمان	ئونىنچى باب
229	 يول، كۇچاغا	ئون بىرىنچى باب
242	 سەكسەن قويغا بىر مىلتىق	ئون ئىككىنچى باب
	«مېنىڭ بۇ بېشىمغا تاج	ئون ئۈچىنچى باب
263	 ياراشمايدۇ»	
274	 ئەجەل كۆلەڭگىسى	ئون تۆتىنچى باب
290	 ھاۋادا رادىئو دولقۇنلىرى	ئون بەشىنچى باب
303	 ئۈرۈمچى قامال كۈنلىرىدە	ئون ئالتىنچى باب
327	 يول، قەشقەرگە	ئون يەتتىنچى باب
339	 قانغا بويالغان دىيار	ئون سەككىزىنچى باب

370	 غەلىتە مەھبۇسلار	باب ئون توققۇزىنچى
390	 سىرلىق قاچقۇن	باب يىگىرمىنچى
407	 تۇمانلىق قىسمەت	باب يىگىرمە بىرىنچى
431	... «ئۈرۈمچى سىزنى كۈتىدۇ»	باب يىگىرمە ئىككىنچى
454	 سەرلەۋھىسىز پاراڭلار	باب يىگىرمە ئۈچىنچى
521	 ھەسرەتلىك نىدا	باب يىگىرمە تۆتىنچى
536	 قىسسىنىڭ ئاخىرى	باب يىگىرمە بەشىنچى

بىرىنچى باب

ئىبلىس ھەرىكەتتە

يىلان يىلاننى يەپ، ئەجدىھا
بولىدۇ.

— قەدىمكى غەرب ماقالى

1

۱۹

رەۋايەت قىلىنىشىچە، ئىبلىس، يەنى ئازازۇل ئەسلىدە خۇداغا يېقىن پەرىشتىلەرنىڭ بىرى بولۇپ، ھەممە پەرىشتىلەرگە دەرس ئېيتىش مەرتىۋىسىگە يېتىپتىكەن؛ خۇدا ئۇنىڭ ئالىملىقى، پەم — پاراستى، قابىلىيىتى، ئىبادەتتىكى سادىقلىقى ۋە تەقۋادارلىقىغا قاراپ، ئاسماننىڭ ھۆكۈمرانلىقىنى، جەننەتنىڭ خەزىنىچىلىكىنى، ھەتتاكى يەر يۈزىنىڭ پادىشاھلىقىنىمۇ ئۇنىڭغا بېرىپتىكەن. كۈن-لەردە بىر كۈن خۇدا يەر يۈزىنى گۈللەندۈرۈش ئۈچۈن، پەرىشتىلەردىنمۇ ئالىملار ۋە قابىللىق بىر مەخلۇق يارىتىش مەقسىتىدە تۇپراقتىن ئادەم ئاتىنى بىنا قىلىپ، ھەممە پەرىشتىلەرنى ئۇنىڭغا سەجدە قىلىشقا بۇيرۇقتۇ، پەرىشتىلەر بۇ بۇيرۇقنى دەرھال بەجا

كەلتۈرۈپتۇ. پەقەت ئىبلېسلا ئۆزىدىن ئالسىراق ۋە قابىلراق بولغان ئادەمنىڭ يارىتىلغىنىغا چىدىماي، «مەن ئوتتىن يارالغان تۇرسام، تۇپراقتىن يارالغان ئادەمگە نېمىشقا سەجدە قىلغۇدەكمەن» دەپ بويۇنئاۋلىق قىپتۇ ھەمدە بۇ ھەسەتخورلۇق، مەنمەنچىلىك ۋە تەكەببۇرلۇقنى تۈپەيلى، شۇ ھامان خۇدانىڭ غەزىپىگە ئۇچراپ جەننەتتىن قوغلىنىپتۇ. بىراق، ئۇ ئۆزىنىڭ بۇنداق بەختسىزلىككە ئۇچرىشىنى ئادەمدىن كۆرۈپ، «سېنىمۇ ئۆزۈمگە ئوخشاش لەنەت-كەردى قىلمايدىغان بولسام» دەپ قەسەم ئىچىپ قىساس ئېلىشقا كىرىشىپتۇ - دە، ئاخىر پەيتى كەلگەندە ئادەم ئاتا بىلەن ھاۋا ئانىنى مىڭ بىر ھىيلە - نەيرەڭ بىلەن ئازدۇرۇپ جەننەتتىن ئايرىپ تاشلاپتۇ. شۇنىڭدىن باشلاپ، ئۇنىڭ ئۆزىمۇ پۈتۈن شۇم-لىق، ياۋۇزلۇق، ھىيلە - مېكر، سۈيىقەست، قارا نىيەتلىكنىڭ قاراڭغۇ كۆلەڭگىسى سۈپىتىدە تاكى قىيامەت كۈنىگىچە قارغىش ۋە لەنەت ئاستىدا خارۇ - زاپۇن ياشايدىغان شەيتانغا ئايلىنىپ، ئادەمزاننىڭ گۆشى بىلەن تېرىسى ئارىسىدا كۆزگە كۆرۈنمەي يۈرىدىغان بولۇپ قاپتۇمش...

بۇغۇ رىۋايەت ياكى ئەپسانە، ئەلۋەتتە! ئەمما رېئال تۇرمۇشتا خۇددى شۇ ئىبلېسقا ئوخشايدىغان ئادەملەرنىڭ مەۋجۇتلۇقىغا گۇمان قىلماسسىز، بەلكى ئۇنداقلارنى ئۆز كۆزىڭىز بىلەن كۆر-گەن، ھېچبولمىغاندا ئاڭلىغان ياكى بىرەر كىتابتىن ئوقۇغان بولۇشىڭىز مۇمكىن.

شۇنداق، شىنجاڭدىن بىرنەچچە مىڭ كىلومېتىر يىراقلىقتىن-كى سېرىق دېڭىز بويىغا جايلاشقان لياۋنىڭ ئۆلكىسىنىڭ كىچىك-كىنە بىر كەنتىدىكى ۋەيران بولغان پومېشچىك ئائىلىسىدە يېڭى كالىندار ھېسابى بىلەن 1897 - يىل 1 - ئاينىڭ 18 - كۈنى دۇنياغا كەلگەن بىر بوۋاقنىڭ ئاخىر بېرىپ، رېئال تۇرمۇشتىكى

ئىلىس بولۇپ قېلىشنى ھېچكىم ئويلىمىغان بولغىدى!

بىز رىۋايەتتە ئېيتىلىشىچە، تېمورچىن يەنى چىڭگىزخان ھەر ئىككى مۇشتۇمى مەھكەم تۈگۈلگەن ۋە بارماقلىرى ئارىسىدىن قان تېمىپ تۇرغان ھالەتتە تۇغۇلغان ئىمىش. تۇغۇت ئانىسى ئۇنىڭ بارماقلىرىنى قايرىپ قارىسا، ھەر ئىككى ئالغىنىدا ئۇيۇپ قالغان قان پارچىسى تۇرغۇدەك، موڭغۇل قېرىلىرى بۇ ئىشنى ئاڭلاپ «خۇدانىڭ ئۆزىگە ئامانەت!» دەپ ئەنسىرىگەنىكەن. ئەمما بىز يۇقىرىدا ئېيتقان بوۋاقتا بولسا ھېچقانداق غەلىتىلىك كۆرۈنمەيتتى. ئۇ ئادەتتىكى بوۋاقلاردەك كۆزلىرىنى يۇمۇپ ئانچە – مۇنچە يىغلاپ قوياتتى، خالاس. شۇنىڭ ئۈچۈن بولسا كېرەك، ئاق سۈتۈمنى ئاققا ساغدىم، كۆك سۈتۈمنى كۆككە دەپ، ئۇنى ئاق سۈتى بىلەن بېقىپ ئۆستۈرگەن ئانىسىمۇ ياكى يەتتە يېشىدىن باشلاپ ئۇنىڭ ئاغزىغا ئىلىم سېلىپ، كۈڭزى، مېڭزى قاتارلىق مەشھۇر مۇتەپەككۇرلارنىڭ ئىنساپ، دىيانەت، مېھىر – شەپقەت، ۋاپا ۋە ساداقەت ھەققىدىكى ئەخلاق كىتابلىرىنى يادقا ئالدۇرغان ئۇستازلىرىمۇ، بۇ بالىنىڭ ئاخىر بېرىپ، بىر قانخور جاللاتقا ئايلىنىپ قېلىشنى ھەرگىز خىيالغا كەلتۈرمىگەن بولغىدى! ئەگەر سىچە، ئۇلار بۇ بالىنىڭ قويۇق قاشلىرى ئاستىدا پارقراپ تۇرغان يوغان كۆزلىرى ۋە كەڭ پېشانىسىگە قاراپ، ئۇنى «چوقۇم ئەقىللىق ۋە ياراملىق ئادەم بولىدۇ» دەپ ھۆكۈم قىلىشتى. شۇنىڭ ئۈچۈن ئاتا – ئانا ۋە ئۇرۇق – تۇغقانلىرى ئۇنى ئوبدان ئوقۇتۇشقا كۆڭۈل بۆلدى ۋە ئاخىر 1917 – يىلى ياپونىيىگە ئوقۇشقا ئەۋەتتى. بۇ يىگىرمە ياشلىق يىگىت ياپونىيىنىڭ پايتەختى توكيو دىكى «مىڭجى» داشۆسىدە سىياسىي – ئىقتىساد پېنىنى ئۆگىنىشكە، ماركسىزم بىلەنمۇ تونۇشۇشقا باشلىدى.

بۇ چاغلاردا ئىچكى جۇڭگودىكى چوڭ – كىچىك مىللەت.

رىستلار ھوقۇق ۋە يەر - زېمىن تاللىشىپ بىر - بىرى بىلەن قان بولۇشۇۋاتاتتى. قايسىسى زور كەلسە ئاجىزلىرىنى يۇتۇپ كەت- مەكتە ۋە شۇ يول بىلەن ئۆزىنىڭ تەسىر دائىرىسىنى كېڭەيتمەكتە ئىدى. بۇنداق قاراشتا، كىم ھەربىي ھوقۇقنى ئىگىلەشكە ۋە قوشۇن تارتىشقا ماھىر بولسا، ئۇنىڭ قولى ئۇزۇن بولۇپ ئامەت شۇنىڭ، جاھان شۇنىڭ، ئىش شۇنىڭ، ئاتاق شۇنىڭ بولۇۋاتاتتى. قىسقىسى، زېمىنى كەڭ، بايلىقى مول بۇ قەدىمكى مەدەنىيەت يۇرتى خۇددى تارىختىكى «ئۇرۇشقان بەگلىكلەر» ياكى «ئۈچ پادىشاھلىق» دەۋرىدىكىگە ئوخشاش قارا نىيەتلىك ياۋۇز تەۋەككۈل- چىلەرنىڭ ئۆزىنى كۆرسىتىدىغان سەھنىسىگە ئايلىنىپ قالغانىدى. قويۇق قاشلىرى ئاستىدىكى يوغان بۆرە كۆزلىرىدىن ئىچكى دۇنيا- سىدىكى دەھشەتلىك ھېرىس ئۇچقۇنلىرى چاچراپ تۇرىدىغان بايىقى يىگىتمۇ ئەمدى ئۆز كۆڭلىدە پۈكۈپ كەلگەن مۇددىئالىرى- نى ئەمەلگە ئاشۇرۇشقا پۇرسەت كەلدى دەپ ئويلىدى - دە، توكيودىكى «مىڭجى» داشۆسىدە سىياسىي - ئىقتىساد ئۆگىنىشىنى تاشلاپ ۋەتەنگە قايتتى ۋە ئىشنى ھەربىي ھوقۇق ئىگىلەشتىن باشلاش ئۈچۈن، يۈننەن ئۆلكىسىدىكى ھەربىي مەك- تەپكە كىردى ھەمدە شۇنىڭدىن باشلاپ، كۈل رەڭ ھەربىي كىيىم كىيىپ، پاچاقلىرىغا گۈجەي يۆگەپ، بېلىنى تاسما بەلۋاغ بىلەن مەھكەم باغلىدى.

بۇ يىگىت رومانىمىزنىڭ بىرىنچى قىسمىدىن باشلاپ كىتاب- خاھلىرىمىزغا تونۇش بولۇپ كېلىۋاتقان شېك شىسەي ئىدى. ئۇ بايىقى ھەربىي مەكتەپنى ئوفىتسېرلىق دەرىجىسى بىلەن پۈتتۈرگەندىن كېيىن، چوڭ - كىچىك مىلىتارىستلارنىڭ بوسۇغى- سىنى ياقلاپ يۈرۈپ، ئاخىر شەرقىي شىمال ئۆلكىلىرى بويىچە چوڭ مىلىتارىستلارنىڭ بىرى ئاتالغان گوسۇڭلىڭنىڭ ھۇزۇرىدا

جۇڭشياۋ (پود پولكوۋنىك) دەرىجىلىك مۇشاۋىرلىققا ئېرىشتى ۋە
غۇنچە بوي كەلگەن قىزىم چاچلىق قالماق چىراي بىر قىزغا
ئۆيلەندى. بۇ قىز گوسۇڭلىڭنىڭ جىيەن قىزى چۇيۇفاڭ ئىدى.
1923 - يىلى گوسۇڭلىڭ ئۆزىگە ياراملىق ئىز باسالار يېتىشتۈر-
رۇش مەقسىتىدە شېڭ شىسەي بىلەن چۇيۇفاڭنى ياپونىيىگە ئو-
قۇشقا ئەۋەتتى. شېڭ شىسەي ياپونىيە قۇرۇقلۇق ئارمىيە داشۆسىد-
ىگە، ئۇنىڭ خوتۇنى چۇيۇفاڭ توكيودىكى قىزلار داشۆسىگە كىر-
دى. 1925 - يىلى گوسۇڭلىڭ ئۆزىدىن چوڭراق مىلىتارىست جاڭ
زولىغا قارشى قوزغىغان ھەربىي ئۆزگىرىشتە مەغلۇپ بولۇپ ئۆل-
گەندىن كېيىن، باشپاناھسىز قالغان شېڭ شىسەي ئۆزىنى جياڭ
جېشىنىڭ قۇچىقىغا ئاتتى ۋە ئۇنىڭ ياردىمى بىلەن ياپونىيىدە
ھەربىي مەكتەپنى پۈتتۈرۈپ، 1927 - يىلى ۋەتەنگە قايتىپ،
گومىنداڭ ئارمىيىسى باش قوماندانلىق شتابىنىڭ شاڭشياۋ (پول-
كوۋنىك) دەرىجىلىك مۇشاۋىرلىقىغا تەيىنلەندى. كېيىنكى چاغلاردا
ئۇنىڭ جياڭ جېشى ئالدىدا ئۆزىنى «مەن سىزنىڭ ئوقۇغۇچىڭىز-
مەن» دېيىشنىڭ سەۋەبى ئەنە شۇ ئىدى.

كۆز كۈنلىرىنىڭ بىرى. شېڭ شىسەي چۈشلۈك تاماقتىن
كېيىن، ياتاق ئۆيىدىكى يوغان بويىئەنەك ئالدىغا كېلىپ توختى-
دى. ئۇ ئۆزىنىڭ ئارقىغا تارالغان قارا چاچلىرى، قېلىن قاشلىرى
ئاستىدا پارقراپ تۇرغان بۆرە كۆزلىرى، قويۇق بۇرۇتى ئۈستىدە
چاپلاپ قويغاندەك كۆرۈنىدىغان يوغان بۇرنى، ماش رەڭ ھەربىي
كېيىمىگە لىق كەلگەن تولغۇن گەۋدىسىگە بىردەم قاراپ تۇرۇپ
قاتتىق بىر ئۇھ تارتتى. يۇمشاق دىۋاندا پوفايكا توقۇپ ئولتۇرغان
خوتۇنى دەرھال ئۇنىڭغا قاراپ «سىزگە يەنە نېمە بولدى؟» دېدى.
— ھەي سۆيۈملۈكۈم، گېيىمگە قۇلاق سال، خېلى كۈنلەر-
دىن بېرى مېنىڭ يۈرىكىمنى ئېچىتىۋاتقان دەردلىرىمنى ساڭا ئېيت-

سام «ناشۈكۈرلۈك قىلماڭ» دەپ مېنى ئەيىبلەپ كەلدىڭ. ئويلاپ باق، مەنزە، ئۆمۈرنىڭ ئالتۇن دەۋرى بولغان مۇشۇ نەۋقەران ياشلىقىم، مۇشۇ يولۋاستەك بەستىم، مۇشۇ قابىلىيىتىم بىلەن بۇ لاغىزەل، قىمارۋاز، بىكار تەلەپ مۇشاۋىرلار ئارىسىدا قورسقى تويسا بۇرۇتىنى يالاپ ياتىدىغان مۇشۈككە ئوخشاش كۈنۈم ئۆتكەن. نىگە شۈكۈر قىلىپ يۈرۈۋېرەمدىمەن؟ ياق، ياق! مۇنداق ئېتى ئۇلۇغ، سۇپۇرسى قۇرۇق مەنسەپكە گۈل بولۇپ يېتىشنى خالىماي. مەن. «ئۇرۇشقاق بەگلىكلەر» نى ئىنقىراز قىلىپ، شۇ چاغدىكى جۇڭگو قۇرۇقلۇقىدا تۇنجى قېتىم يېگانە خانلىق تەختىگە ئولتۇرغان چىڭ سىخۇاڭ بىلەن «ئۈچ پادىشاھلىق» دەۋرىدىكى پادىشاھ. لارنىڭ بىرى بولغان ليۇبى قانچىلىك ئادەم ئىدى دەيسەن! دۇنيانى زىلزىلىگە كەلتۈرگەن چىڭگىزخانچۇ؟ ناپولېئونچۇ؟ ناپولېئونمۇ ئاددىي ئوفتسىرلىكتىن خانلىققا كۆتۈرۈلمىگەنمىدى؟ گەپ شۇ يەرگە يەتكەندە، چۇيۇفاڭ ئۆز ئېرىنىڭ تارىختا ئۆتكەن مەشھۇر كىشىلەرنىڭ تەرجىمىھالىرىنى ناھايىتى قىزىقىپ ئوقۇيدىغانلىقىنى ئېسىگە ئېلىپ، غەلىتە بىر تەبەسسۇم بىلەن مۇنداق دېدى:

— سىزنىڭمۇ خان بولۇش نىيىتىڭىز بارمۇ نېمە؟ مەنمۇ سىزنىڭ ئىرادە ۋە قابىلىيىتىڭىزگە قايىلمەن، ئەمما، جۇڭگودا خانلىق تۈزۈمنىڭ بىكار بولغانلىقىنى ئۇنتۇپ قالماڭ.

— ياق ئەزىزىم، سەن مېنى ياخشى چۈشىنىسەن. ماڭا قارا، جۇڭگودا خانلىق تۈزۈم بىكار قىلىنغىنى بىلەن بۇ مەملىكەت خۇددى كەلكۈندىن كېيىن، ئۇزۇن يىللىق قۇرغاقچىلىقتا چاڭ — چېكىدىن يېرىلىپ لاتقىنىڭ يۈزىدەك پارچە — پارچە بولۇپ كەتكەن. بۇنداق مەملىكەتتە بىرەر ئۆلكىنىڭ ئالىي ھۆكۈمدارلىقىنى قولغا كەلتۈرۈش ئانچە قىيىن ئىش ئەمەس. شۇنداق، ھېچ

قېيىن ئىشى ئەمەس. ئاسمان خۇداسى نېسىپ قىلىپ بىرەر چەت ئۆلكىگە، مەسىلەن، شىنجاڭ ياكى ئىچكى موڭغۇلغا بېرىپ قالسام، باشقىچە بىر ۋەزىيەت يارىتىپ مۇرادىمنى ھاسىل قىلىشقا كۆزۈم يېتىدۇ. مەسىلەن، بىرەر قېرى مەنەسپدارنى تاپمەن — دە، ئۇنىڭغا ساداقەت بىلدۈرۈپ قويىنغا كىرىمەن. ئۇ ئۆلگەندىن كېيىن، ھو- قۇقىغا ۋارىسلىق قىلىشنى قولغا كەلتۈرىمەن، خالاس! ھېچبولمى- غاندا بىرەر موڭغۇل قەبىلىسىنىڭ ئىچىگە سۇقۇنۇپ كىرىمەن — دە، موڭغۇل قىياپىتىگە كىرىۋېلىپ، موڭغۇل ۋاڭىنىڭ ئىخلاسىمەن ئوغلى بولۇۋالىمەن. ۋاڭ ئۆلگەندىن كېيىن ئۇنىڭ قەبىلىسى ماڭا قالمىدۇ؟ دۇنيادا قىلاي دېسە ئىش جىق!

— بۇ بولمىغان گەپ، — دېدى چۇيۇفاڭ، ئۇنىڭ كېيىنكى سۆزلىرىدىن نارازى بولغاندەك تۇمشۇقنى تۇرۇپ، — مېنى ئەمدى موڭغۇللارنىڭ ئىسى پۇراپ تۇرىدىغان كىگىز ئۆيىگە ئاپىرىپ قويماقچىمۇ سىز؟

— ياق ئەزىزىم، گېيىمنى چۈشەنمەي قاپسەن، — دەپ ئىزاھات بېرىشكە باشلىدى شېڭ شىسەي، بۇرۇتتىنى سىلاپ تۇرۇپ، — موڭغۇللارنى تىلغا ئالغىنىمدا، ئالاھىدە ئەسكەرتىش بىلەن «ھېچبولمىغاندا» دېگەن شەرتلىك ئىبارىنى ئىشلەتكىنىمگە دىققەت قىلمىغان ئوخشايسەن. ساڭا ئوخشاش مۇدەنگۈلنى چۆلگە ئاپىرىپ تاشلاشقا مېنىڭ كۆڭلۈم قىيامتى؟ ئەمما ئۆز دەۋرىدە پادىشاھ خەن ۋۇدىنىڭ بۈيۈك مەقسەتلىرى ئۈچۈن مەلىكە جېي يۈنىڭ شاھانە ئوردىلارنى تەرك ئېتىپ، ئۆز ئىختىيارى بىلەن ياۋايى ئۇيسۇنلار ئارىسىدا، خۇددى سەن ئېيتقاندەك پۇراپ تۇردى- دىغان كىگىز ئۆيلەردە ئەللىك يىل ئۆمرىنى ئۆتكۈزگەنلىكىنى ئېسىڭگە سېلىپ ئۆتەكچىمەن. بىز ئۆز مەقسىتىمىزگە يېتىش يولىدا ھەرقانداق ئىشقا تەييار تۇرۇشىمىز كېرەك. موڭغۇل ۋاڭىغا

ئىخلاسمەن ئوغۇل بالا بولۇش مەسلىسىگە كەلسەك، بۇ ھەرگىز مېنىڭ ئاساسىي نىشانىم ئەمەس. مېنىڭ ئاساسىي نىشانىم بىرەر ئۆلكىنىڭ ھۆكۈمدارلىقىنى قولغا كەلتۈرۈش دېدىمغۇ، ۋەسسالام. — سىز ھەرقانداق ئىشقا قابىل ئادەمسىز، — دېدى چۈيۈ-فاڭ، — سىزنىڭ ئالىي مەقسەتلىرىڭىز ئۈچۈن جېنىم تەسەددۇق، سىز چوقۇم مەقسەتكە يېتىسىز. — ئىلاھىم ئېيتقىنىڭ كەلسۇن! — دېدى شېڭ شىسەي قولغا تاماكا ئېلىۋېتىپ. چۈيۈفاڭ ئۇنىڭغا نازلىنىپ تۇرۇپ دەرھال سەرەڭگە چېقىپ بەردى.

2

ئۇلارنىڭ تىلىكى تېزلا ئەمەلگە ئېشىپ قالدى. بۇ كۈنلەردە ياڭ زېڭشىننىڭ ئورنىغا ئولتۇرغان جىڭ شۈرىن ئۆز ھاكىمىيىتىنى مۇستەھكەملەش ۋە كۈچەيتىش غەرىزىدە، كۈچ-لۈك بىر قوشۇن تۈزۈشكە كىرىشىپ، ئۈرۈمچىدە ھەربىي مەكتەپ تەسىس قىلغان، گېرمانىيىدىن قورال — ياراغ، سوۋېت ئىتتىپاقىدىن ھەربىي ئايروپىلان سېتىۋالغان، ئاۋىئاتسىيە مەكتىپى قۇرۇش-قىمۇ تەييارلىق كۆرۈپ قويغانىدى ۋە ئۆز يېقىنلىرىنىڭ پەرزەنتلىرىنى گېرمانىيىگە ئوقۇشقا ئەۋەتتى. بىراق يېڭىدىن تەسىس قىلىنغان ھەربىي مەكتەپ ۋە قوشۇننى تەربىيەلەشكە شىنجاڭدا ياراملىق ھەربىي مۇتەخەسسسلەر ناھايىتى كەمچىل ئىدى. شۇڭا ھەربىي مۇتەخەسسسىس تېپىپ كېلىش نىيىتىدە نەنجىڭغا مەخسۇس كىشى ئەۋەتتى. يۇقىرىدا بايان قىلغىنىمىزدەك، شېڭ شىسەي نەنجىڭدىكى خىزمىتىدىن بىزار، يېڭى بىر ئايشانىغا ئىنتىزار بولۇپ

ئىچى پۇشۇپ يۈرگەندە، تەقدىر - ئىرادە ئۇنى جىڭ شۈرىن ئەۋەتكەن ھېلىقى كىشىگە ئۇچراشتۇرۇپ قويدى. ئۇ ئۆز ئارزۇلىرىغا يېتىش يولىنىڭ بۇنداق تاسادىپىيلىق بىلەن ئېچىلغىنىغا خۇش بولۇپ دەرھال سەپەرگە جابدۇندى ۋە كۈندىلىك خاتىرە دەپتىرىگە مۇنۇ قۇرلارنى يېزىپ قويدى:

«مىنگونىڭ 18 - يىلى ①6 - ئاينىڭ 20 - كۈنى... ئاسمان خۇداسىغا مىڭ قەتلىە شۈكرىكىم، مۇراد - مەقسەتكە يەتمەكنىڭ تۇنجى مەنزىلى كۆز ئالدىمدا نامايان بولدى. نەچچە ۋاقىتتىن بېرى خىيال بولۇپ كۆرۈنگەن ئىشلار رېئاللىققا ئايلانماقتا. مېنىڭ ئىقبال يۇلتۇزۇم چۆل - جەزىرە دەپ تونۇلۇپ كېلىۋاتقان يىراقتىكى شىنجاڭ ئاسمىنىدا كۈلىدىغان ئوخشايدۇ. بۇ قېتىم جاننى ئالقانغا ئېلىپ قويدۇم. بېرىش بار، قايتىش يوق.»

بىراق، ئۇزۇنتۇرا جىڭ شۈرىن شېڭ شىسەينىڭ ياپونىيە قۇرۇقلۇق داشۆسىدە ئوقۇغان يۇقىرى سەۋىيىلىك ھەربىي مۇتەخەسسسى ئىكەنلىكىدىن خەۋەر تاپقاچ، ياكى جاڭجۇڭنى قوناق دانىسىدەك ئىككى تال قوغۇشۇن بىلەن ئۇ دۇنياغا ئەۋەتىۋەتكەن پەن ياۋنەننى، پەن ياۋنەننىڭمۇ ياپونىيىدە ئوقۇغان زىيالىي ئىكەنلىكىنى ئېسىگە ئېلىپ، «بۇمۇ پەن ياۋنەن II» بولۇپ قالمىغىدى دېگەن ئەندىشە بىلەن ھېلىقى كىشىگە «شېڭ شىسەينىڭ ئورنىغا باشقا ئادەم تېپىڭ» دەپ تېلېگرامما ئەۋەتتى. بىراق، ئۇ كېچىككەندى.

شۇنداق قىلىپ، شېڭ شىسەي ئۆزىنىڭ خوتۇنى بىلەن ھېلىقى كىشىنىڭ ھەمراھلىقىدا 1930 - يىلى كۈز كۈنلىرى سىبىرىيە تۆمۈر يولى ئارقىلىق ئۈرۈمچىگە يېتىپ كەلدى ۋە ئۇزۇن

① مىلادى 1929 - يىلى.

ئۆتمەي دۇبەن مەھكىمىسىنىڭ يۇقىرى دەرىجىلىك مۇشاۋىرلىقىغا تەيىنلەندى. بىراق، ئۇنىڭ كۆڭلى تېخى ئارام تاپمىغانىدى.

«قىزىق ئىش! — دەپ يازدى شېڭ شىسەي شۇ كۈنلەردىكى خاتىرە دەپتىرىگە، — بىزنىڭ بۇ سەردارىمىز (جىڭ شۇرىنى دېمەكچى) غەلىتە ئادەم ئىكەن. مېنى شۇنچە يىراقتىن چىللاپ كەلگىنى نېمە يۇ، ئەمدى ئۆزىدىن خۇدۇكىسرەپ دومىسىيۋالغىنى نېمىسى! شىنجاڭنىڭ ھۆكۈمدارلىرى بىلىملىك كىشىلەردىن خەۋەر-سىرەيدىكەن، نېمە دېسە <خوش> دەيدىغان بىلىمسىز لەببەيچە-لەرنى ياخشى كۆرىدىكەن. بۇ ياك زىڭشىندىن قالغان ئۇدۇم ئىمىش دېگەن گەپلەر راست ئوخشايدۇ. ئۇنىڭ ئەتراپىدىكىلەرنى قارىمىدىغان، ھەممىسى نان قېپى، ئىچى تار، يۇرتتاز بىر نېمىلەر ئىكەن. گەنسۇلۇق بولمىغانلارنى يەكلەيدىكەن. مېنىمۇ شەرقىي شىماللىق دەپ يەكلەگىلى تۇردى. مەن خۇددى قىتىغۇر قېيناننىڭ ئالدىغا كەلگەن يېڭى كېلىنگە ئوخشاپ قالىدىم. ھېچقىسى يوق، تېخىمۇ كەمتەر، مۇلايىم ۋە چىقىشقاق بولۇپ، ھەممىگە چىداپ تۇرۇشۇم كېرەك. بۇ پور كۆتەكنىڭ ئۆمرىمۇ ئۇزۇنغا بارمايدىغان. دەك تۇرىدۇ. ئەمما، ھەرگىز جىم ياتماسلىقىم دەركار.»

دەرۋەقە، ئۇ جىم ياتىمىدى. جىڭ شۇرىن تەرىپىدىن تەسىس قىلىنغان ھەربىي مەكتەپتە تاكتىكا دەرسى بېرىپ يۈرۈپ، بىرمۇنچە ياش ئوفىتسېرلارنىڭ كۆڭلىنى ئوۋلىۋالدى. مۇھىمى ئۈرۈمچى ناھىيىسىنىڭ ھاكىمى تاۋمىنيۇ، ياپونىيە قۇرۇقلۇق ئارمىيە ئۇچقۇ-چىلار مەكتىپىنى پۈتتۈرگەن لى شياۋتىنەن، شىمالىي مىلىتارىستلار-غا قارشى ئىنقىلابىي ھۆكۈمەت تەرىپىدىن سابىق سوۋېت ئىتتىپاقىغا ئوقۇشقا ئەۋەتىلىپ، كېيىن ئۈرۈمچىگە قايتىپ كەلگەن ۋە دۇبەن مەھكىمىسىدە مۇشاۋىرلىق ۋەزىپىسىدە تۇرغان چېڭ جۇڭ قاتارلىق كىشىلەر بىلەن بېرىش - كېلىش قىلىپ يۈرۈپ ئۇلار بىلەن مەلۇم دەرىجىدە پىكىر بىرلىكى ھاسىل قىلىۋالدى. بۇ

كىشىلەرمۇ، جىڭ شۇرىن ھاكىمىيىتىنىڭ مۇستەبىتلىك سىياسىتىدە -
گە قارشى ئىدى. بولۇپمۇ قەددى - قامىتى كېلىشكەن، ياشلىق
غۇرۇرى جۇش ئۇرۇپ تۇرىدىغان، زىلۋا بويلۇق يىگىت چېڭ
جۇڭغا ئۇنىڭ كۆزى كۆپرەك چۈشەتتى.

بىر كۈنى ئۇ چېڭ جۇڭنىڭ ياتىقىدا پاراڭلىشىپ ئولتۇرۇپ،
ئەينەك ئىشكاپتىكى كىتابلارغا قىزىقىپ قالدى. بۇ كىتابلار ئارىسىدە -
دا ماركسىزم كلاسسىكىلىرىنىڭ خەنزۇ تىلىدا نەشر قىلىنغان بەزى
ئەسەرلىرىمۇ بار ئىدى. شېڭ شىسەي ئاۋۋال «كاپىتال» نى، ئاندىن
«كوممۇنىستىك پارتىيە مانېفېستى» (خىتابنامىسى) نى ۋارقىلاپ
تۇرۇپ:

— بۇ كىتابلارنىڭ مېنىڭ ياپونىيىدە سىياسىي - ئىقتىساد
مۇتالىئەسى بىلەن شۇغۇللانغان چاغلىرىمنى ئەسلەتتى. ئۇ چاغلار -
دا مەنمۇ سىزدەك جۇشقۇن يىگىت ئىدىم، - دېدى ۋە، - سىزنىڭ
ماركسىزم تەتقىقاتىدىن ھاسىل قىلغان نەتىجىلىرىڭىز كۆپ بولسا
كېرەك - ھە! - دەپ مەنىلىك كۈلۈپ قويدى.

— نەدىكىنى، مەن ماركسىزمدىن پەقەت بەزى باشلانغۇچ
ساۋاتلارنىلا ئۆگەندىم خالاس! - دېدى چېڭ جۇڭمۇ ساددىلىق
بىلەن كۈلۈپ، ئاندىن ئۈستەل سىرتىمىسىدىن قاتتىق مۇقاۋىلىق
خاتىرە دەپتەرلىرىنى چىقىرىپ، «مېنىڭ ئۆگەنگەنلىرىم شۇنچىلىك -
لا» دەپ ئۇنىڭغا ئۇزاتتى.

شېڭ شىسەي بىر دەپتەرنى دىققەت بىلەن ۋارقىلاۋىتىپ،
بىرنەچچە قېتىم «بەللى ئىنىم يارايىسىز، يارايىسىز» دەۋەتتى.

رومانىمىزنىڭ بىرىنچى قىسمىدا بايان قىلىنغاندەك،
1931 - يىلى ئەتىيازدا يارتىلغان قۇمۇل دېھقانلار قوزغىلىڭىنىڭ

تەسىرى بىلەن پۈتۈن شىنجاڭ زېمىنىدا مەيدانغا كەلگەن قاتتىق داۋالغۇش ۋەزىيىتى نەتىجىسىدە، 1933 - يىلى 12 - ئايرىل كۈنى ئۈرۈمچىدە چوڭ سىياسىي ئۆزگىرىش يۈز بېرىپ جىڭ شۈرىن تەختتىن قوغلاندى. شېڭ شىسەي تاسادىپىي ھالدا تەخت ئىگىسى بولۇپ قالدى. چىڭ جۇڭ، تاۋ مىنيۇ ۋە لى شياۋتيەن قاتارلىق كىشىلەر ئەنە شۇ سىياسىي ئۆزگىرىشنىڭ باش رولىچىلىرى بولغان ۋە چوڭ ئۈمىدلەر بىلەن شېڭ شىسەينى يۆلەپ تەختكە چىقىرىشقا بىۋاسىتە قاتناشقاندى. ئەمما، شېڭ شىسەي تەختكە چىقىۋېلىپلا ئۇلارنى داغدا قويدى. يەنى تاۋ مىنيۇگە ئاران ئۆلكىلىك ھۆكۈمەتنىڭ باش كاتىپلىقى، لى شياۋتيەنگە ئاۋىئاتسىيە مەكتىپىنىڭ مۇدىرلىقى، چىڭ جۇڭغا بولسا، ئاران دۇبەن مەھكىمىسىنىڭ باش مۇشاۋىرلىق مەنسىپى تەگدى. ئۇلار لېۋىنى چىشلەپ قالدى. بىراق، ھازىرچە بىرەر قارشىلىق كۆرسىتىشكە ئىمكانىيەت بولمىغىنى ئۈچۈن دەردىنى ئىچىگە يۇتۇپ پەيت كۈتمەكتە ئىدى.

شۇ ئارىدا خوجىنىياز ھاجى بىلەن ماجۇڭيىڭ ئوتتۇرىسىدا ھېلىقى جىمىسار ۋەقەسى يۈز بېرىپ، شېڭ شىسەينىڭ ئوشۇقى ئالچۇ قوپتى. تەقدىر بۇرۇنقى ئىتتىپاقداشلارنى بىر - بىرىگە دۈشمەن، دۈشمەنلەرنى بىر - بىرىگە ئىتتىپاقداش قىلىپ قويدى ۋە ئىككى ئارىدا لاتتىق ئۇرۇش باشلىنىش ۋەزىيىتى شەكىللەندى. جىياڭ جىيىشى توپىلاڭدىن توقاچ ئوغرىلاپ، شىنجاڭدا ئۆز ھۆكۈمە رايونلىقىنى تىكلەش مەقسىتىدە خۇاڭ مۇسۇڭ دېگەن بىر چوڭ ئەربابنى ئايرىۋېتىپ بىلەن دەرھال ئۈرۈمچىگە ئەۋەتتى. خۇاڭ مۇسۇڭ شىنجاڭدىكى «دۇبەنلىك» تۈزۈمنى ئەمەلدىن قالدۇرۇپ، ئۇنىڭ ئورنىغا شېڭ شىسەي، ماجۇڭيىڭ، خوجىنىياز ھاجى ۋە ئىلىدىكى مىلتارسىز جاڭ پېيۋەندىن تەركىب تاپقان ھەربىي ئىشلار كومىتېتى تەسىس قىلىش، شېڭ شىسەينى بولسا شۇ كومىتېتقا باشلىق بولۇشنى تەشەببۇس قىلدى.

«چۆچۈرىنى خام ساناپسىز جانابى خۇاڭ مۇسىڭ ئەپەندىم، — دەپ يازدى شېڭ شىسەي شۇ كۈنلەردىكى خاتىرە دەپتىرىنىڭ بىر بېتىگە، — مەن سىز ئويلىغاندەك ئادۇ^①لاردىن ئەمەس، مەن شۇنداق ئىشلارنى قىلايىكى، ئۇنى كۆرۈپ كۆزىڭىزگە ياكى قۇلقىڭىزغا ئىشەنمەي قالغىسىز!»

ئۇنىڭ يېنىدىكى يۇمشاق ئورۇندۇقتا قىرقىم چاچلىرىنى تۈ-زەشتۈرگەچ، شېڭ شىسەينىڭ قەلەم تۇتقان قولىدىن كۆزىنى ئۈزمەي ئولتۇرغان چۇيۇفاڭ خۇددى بىر نېمىدىن چۆچۈپ كەت-كەن كىشىدەك:

— يەنە نېمە قىلماقچىسىز؟ — دەپ ئەندىكىپ سورىدى. شېڭ شىسەي قولىدىكى يۇڭ قەلەمنى ئۈستەلگە تاشلاپ بېشىنى كۆتۈردى. يوغان كىرىس لايىمىنىڭ يورۇقىدا ئۇنىڭ چىرايى مىس ھەيكەلدەك پارقىراپ شۇنداق سۈرلۈك كۆرۈنىدىكى، چۇيۇفاڭ بۇ سۆرۈن چىرايىنى تۇنجى قېتىم كۆرۈۋاتقاندا ئىختى-يارسىز ھالدا يەرگە قارىۋالدى. شېڭ شىسەي ئۇنىڭغا تىكىلىپ تۇرۇپ، «سېنىڭدىن يوشۇرىدىغان سىرىم يوق» دەپ گەپ باشلاپ تۇرۇشىغا، چۇيۇفاڭ ئورنىدىن دەس قوپتى ۋە ئىشىك — دېرىزىلەر-نى كۆزدىن كەچۈرۈپ پەردىلىرىنى باشقىدىن تۈزەشتۈرۈپ قويدى — دە، ئاندىن:

— قېنى سۆزلەڭ، قۇلقىم سىزدە، — دەپ جايىغا كېلىپ ئولتۇردى.

— مانا بۇ ئىشىك يارايدۇ. ئېھتىيات كېرەك، ئېھتىيات، — دەپ ئاۋازىنى تۆۋەنلەتتى شېڭ شىسەي بىر قولىدا بۇرۇتنى سىلاپ

① ئادۇ — جۇڭگونىڭ «ئۈچ پادىشاھلىق ھەققىدە قىسسە» ناملىق مەشھۇر تارىخىي رومانىدىكى پادىشاھ لىيۇنىڭ ئوغلى لىيۇ جىنىڭ ئەركىلمە ئېتى. ئۇ دادىسىنىڭ ئورنىغا پادىشاھ بولغان بولسىمۇ، قابىلىيەتسىزلىكتىن ھېچ ئىشنى باشقا ئېلىپ چىقالمىغان ۋە بارا — بارا دۆت، يارامسىز ۋە بىرەر غايىسىنىڭ تايىنى يوق شەخسلەرنىڭ تېپى بولۇپ قالغان.